

## Daħla

Għall-Qorti tal-Ġustizzja tal-Unjoni Ewropea, is-sena 2010 kienet sena ta' konsolidazzjoni tar-riformi introdotti fi ħdan is-sistema ġudizzjarja tal-Unjoni permezz tat-Trattat ta' Lisbona. Il-proċedura li għandha twassal sabiex tiġi implementata l-iktar riforma importanti, jiġifieri l-adeżjoni tal-Unjoni Ewropea mal-Konvenzjoni Ewropea tad-Drittijiet tal-Bniedem, inbdiet din is-sena stess. Il-Qorti tal-Ġustizzja segwiet u ser tibqa' ssegwi mill-qrib l-iżviluppi fl-implementazzjoni ta' din il-proċedura.

Is-sena 2010 ser tibqa' mfakkra wkoll għar-ritmu partikolarment intensiv tal-attività ġudizzjarja tal-Istituzzjoni. Wieħed jinnota, f'dan ir-rigward, li, b'kolloxx, tressqu 1 406 kawża quddiem it-tliet qrati li jiffurmaw il-Qorti tal-Ġustizzja, numru li huwa l-iktar wieħed għoli fl-istorja tal-Istituzzjoni u li huwa xhieda taż-żieda kostanti fil-volum tal-kawżi li jikkonċernaw l-Unjoni. Barra minn hekk, wieħed ta' min isemmi wkoll it-tnaqqis ġenerali fit-tul tal-proċeduri, tnaqqis li huwa sinjifikattiv ħafna b'mod partikolari fil-kawżi għal deċiżjoni preliminari.

Fl-aħħar nett, matul is-sena li għadha kemm intemmet telqu żewġ Membri u r-Registratur tal-Qorti tal-Ġustizzja kif ukoll erba' Membri tal-Qorti Ġenerali, tluq li jagħmel parti b'mod partikolari mit-tiġdid parzjali tal-Istituzzjoni. F'dan ir-rigward ta' min jgħid li l-ħatriet tal-Membri l-ġodda tal-Qorti tal-Ġustizzja u tal-Qorti Ġenerali kienu l-ewwel ħatriet li saru fil-kuntest tal-proċedura l-ġdida introdotta permezz tat-Trattat ta' Lisbona, jiġifieri wara opinjoni tal-kumitat previst fl-Artikolu 255 TFUE.

Dan ir-rapport jagħti preżentazzjoni kompleta tal-iżvilupp u tal-attività tal-Istituzzjoni matul is-sena 2010. B'hal kull sena, parti sostanzjali tar-Rapport hija ddedikata għal rendikonti fil-qosor iżda eżawrjenti tal-attività ġudizzjarja proprja tal-Qorti tal-Ġustizzja, tal-Qorti Ġenerali u tat-Tribunal għas-Servizz Pubbliku. Din l-analiżi tal-attività ġudizzjarja matul is-sena 2010 hija kkompletata u sostnuta bi statistika speċifika għal kull qorti.



V. Skouris  
President tal-Qorti tal-Ġustizzja